

முருகப்பெருமான் துணை
மகான் ஜனாதனர் அருளிய அனுசூல ஆசி நூல்
சுவடி வாசித்தளித்தவர் T. ராஜேந்திரன், M.A., B.Ed.,
ஓம் சரவண ஜோதியே நமோ நம

25.11.2022, வெள்ளிக்கிழமை

1. வேலவனே ஞானத் தலைவனே
வையகம் காக்கும் விதமாக
கோலமதாய் வானவர்கள் வேண்ட
குருவரங்கனாக அவதாரம் எடுத்த
2. எடுத்தநல் ஆறுமுகா உமை போற்றி
இயம்பிடுவேன் சுபகிருது தேள் திங்கள்
இடரில்லா நவதிகதி புகர் வாரம்
(சுபகிருது வருடம் கார்த்திகை மாதம் 09 ம் நாள் 25.11.2022, வெள்ளிக்கிழமை)
இயம்பிடுவேன் அனுசூல ஆசி
3. ஆசிதனை ஜனாதனர் யானும்
அருளுவேன் உலகநலம்பெற
ஆசிதந்து கடைத்தேற்றும்படி
அகிலத்தில் அரங்கன் வடிவிலே
4. வடிவிலே ஆறுமுகப் பெருமான்
வரம்தந்து வழிகாட்டி அருள
தேடிவந்து தேசிகன் ஆசிவழி
தெய்வ அனுசூலம் அடைந்து
5. அடைந்து தேகமன பலமுடன்
ஆற்றல் பலவாறு அடைந்து
சோடை தடை எந்த வகையிலும்
செகத்தில் அனுகாத வண்ணம்
6. வண்ணமுடன் வளர்ச்சி கூடி
வந்தடையும் சர்வமும் ஏற்றம்
எண்ணம் வழி தூய்மை ஆகி
எங்கிலும் எவற்றிலும் ஆறுமுகன்
7. ஆறுமுகன் வழிகாட்டலே எனும்
அளவிலா சரணாகதி பெருகி
ஏறுமுகம் தனையே அடைவர்
இந்த உலகையே மாற்றும்
8. மாற்றும் மகான்களாக இனி
மரணம் வெல்லும் ஞானிகளாக
ஆற்றல் பெருகி உலகோர்
அரங்கனாக ஆறுமுகனார் தரும்
9. தருகின்ற தீட்சை பலத்தாலும்
தவ தரும பலத்தாலும் மாறுவர்
வருங்காலம் ஞானவான்கள் கரமதில்
வரமாக அடைதல் கண்டு

10. கண்டுமே ஞானத் தலைமையும்
கலி எனும் அரக்கன் அஞ்ச
உண்டாகும் ஞான ஆட்சியாக
உருவாகும் முருகப் பெருமான் தலைமையாக
11. ஆகவே இவை அற்புதத்தை
அகிலம் கண்டடைந்து சிறக்க
யுகமே ஞான சக்திய யுகமாக மாறும்
உரைத்திட்ட அனுகூல ஆசி முற்றே

—சுபம்—